

گذشتہ سے پیوستہ :

تاریخ طبری کے مأخذ

(۱۵)

نوشتہ : ڈاکٹر جواد علی، عراق اکادمی، بغداد

ترجمہ : نثار احمد فاروقی، دلیل کارک، دلیل

السعوری کا کہنا ہے کہ اس نے ۳۴۳ھ میں شہر اصطخر میں ایک ضخیم کتاب دیجی تھی جو اپنے فارس کے بہت سے علوم پر حاوی تھی اس میں ان کے بادشاہوں کے حالات، عمارتوں کی تاریخ، ان کے تو انیں سیاست وغیرہ تھے، جو اُس نے فارس کی دوسری کتابوں میں مثلاً خدایانامہ، آیین نامہ و کہنناامہ وغیرہ میں بھی نہیں پائے۔ وہ کہتا ہے :

اس میں فارس کے سترہ ساسانی بادشاہوں کی تصویریں تھیں پندرہ مردوں کی اور دو عزوں کی۔ ان میں سے ہر ایک کی تصویر اس کی وفات کے دن تیار کی گئی تھی خواہ وہ بوڑھا ہو کر مراہبیا جوان مر گیا ہو۔ اس کا طلبہ، تاج، دارالحکومت، چہرہ مہرہ اور خط و خال سب بنائے گئے تھے ان بادشاہوں نے چار سو تینیس (۳۲۳) سال ایک ماہ اور سات دن تک فرمائ روانی کی۔ ان میں سے جب کوئی بادشاہ مرتاحا تھا تو اس کا مجسمہ بن کر خزانوں میں رکھ دیا جاتا تھا تاکہ زندہ بادشاہ کی بگاہوں سے اپنے پیش رو کی خوبیاں پوشیدہ نہ رہیں۔ ہر بادشاہ کی تصویر جنگ میں بحالت تیام یا عدالت میں جلوس کی شکل میں بنی ہوئی تھی۔ پھر ان میں سے ہر ایک کی سیرت خواص اور عوام کے ساتھ، اور بڑے واقعات و مہمات جو اس کے عہد حکومت میں پیش آئے ہوں، بیان کیے گئے تھے۔

یہ کتاب ملوک فارس کے خزانے سے دستیاب ہوئی تھی اور نصف جادی الآخرہ ۳۱۱ھ میں لکھی گئی تھی اور اسے شہام بن عبد الملک بن مروان کے بیٹے فارسی زبان سے عربی میں ترجمہ کیا گیا تھا۔
ال سعودی نے اس کتاب کے ناقل کا نام درج نہیں کیا ہے۔

آئین نامہ | ابن المقفع نے تاریخ فارس کی ایک اور کتاب بھی عربی میں منتقل کی تھی جس کا نام آئین نامہ ہے یہ پہلوی زبان میں آئین نامک کہلاتی تھی۔ اس کا اصلی تن گم ہو چکا ہے اور خوب ترجمہ بھی نہیں ملا، صرف بعض کتابوں میں اس کی عبارتیں محفوظ رہ گئی ہیں، ان میں ایک، ابن قتیبه الدینوری (متوفی ۲۶۷ھ یا ۲۶۸ھ) کی کتاب حیون الاخبار بھی ہے، جس میں اس نے اس کتاب کی طرف اشارہ کیا ہے۔

ال سعودی بھی اس کتاب سے واقف ہے اور اسے آئین نامہ کہتا ہے جیسا کہ الشاعر بھی اس سے نقل کیا ہے۔ ایسا معلوم ہوتا ہے کہ یہ کتاب رسوم و رواج سے منتقل تھی یعنی ساسانیوں کی تسلیں، عادیں، ان کا سماج اور مجلسیں اور تہوار وغیرہ۔ ابن ندیم نے اس کا نام كتاب آئین نامہ في الامر لکھا ہے، یہ کہنا مشکل ہے کہ اس کتاب کے شخے کب غائب ہوتے۔ ال سعودی نے کہا

لِ التنبیه والاشراف (طبع الصادق) / ۹۳ تکہ کتاب آئین نامہ الفہرست / ۱۴۲، آئین۔ عيون الاخبار
بلدادول / ۲۸ تکہ برولمان ضمیمہ / ۲۲۵ تکہ الفہرست / ۲۲۵ بیرونی پ السعائی : الانساب
در ق ۲۲۲ - الف۔ یاترت : الارشاد / ۱۴۰ و المعدود : تاریخ بلداد / ۱۴۰ - برولمان : ضمیمہ

۱۸۵ - ۱۸۳ شہ عيون الاخبار / ۱ / ۵۹، ۲۲۸، ۲۲۱ / ۳ - ۴۲، ۲۸، ۲۲۱ / ۳

لِ التنبیه والاشراف / ۹۲، ۱۳۹ (Carre de Veux) ، الفر / ۱۳۹

RICHTER: Studien S. 50 - 51

۲۲۵

ZDMG 64 S. 126 - 128

۱۶۲ - الفہرست

ہے کہ فارسیوں کی ایک کتاب کہنا مہ ہے جس میں مملکت نارس کے عقائد و رسم ہیں اور یہ اس کی ترتیب کے مطابق چھ سو ہوتے ہیں۔ یہ کتاب آئین نامہ کا ایک حصہ ہے اور آئین نامہ کی تفسیر کتاب الرسم ہے یہ ہزاروں صفحات میں ہے اور کہیں بھی مکمل نہیں ملتی صرف بڑے بڑے موبوزوں کے پاس اس کے سچن نسخہ دستیاب ہو سکتے ہیں۔ المسوودی کے اس قول کی روشنی میں معلوم ہوتا ہے کہ کتاب کہنا مہ یا کہنا لک Gahnamagh اسی کتاب آئین کا ایک جز ہے۔

كتاب التاج | کتاب التاج جو ان کتابوں میں سے ایک ہے جو ابن المقفع نے پہلوی زبان سے عربی میں منتقل کی تھیں۔ ابن ندیم نے اس کا نام کتاب التاج فی سیرة المؤشر و ان کھانہ ہے۔ لیکن شاید یہ اس کا گمان ہی ہے اور یہ کتاب محض المؤشر و ان کی سیرت سے متعلق نہیں تھی بلکہ اس میں دوسرے بادشاہوں کے حالات بھی شامل تھے۔ اس سے ابن قتيبة نے اخذ کیا ہے۔ غالباً الطبری نے اس سے دو مقامات نقل کیے ہیں جو شاپور سوم، بہرام چارم، خسرو اول ^{لہ} اور خسرو شانی سے منتقل ہیں جو خسرو پر ویری کھلائی ہے اپنے بیٹے شیرودیہ کے نام اس کی وصیت بھی ماخوذ ہے۔ مثاہیر اہل علم کی ایک جماعت کو اس کتاب نے متاثر کیا ہے شاً الجاھظ کی کتاب التاج پر اس کا اثر ہے یہ مصر میں احمد کی پاشا کی تحقیق سے شائع ہو چکی ہے اور بعض محققوں کا خیال ہے کہ یہ ان کتابوں میں سے ہے جو

لہ التبیہ والاشراف ۴۹/۱ ARTHUR CHRISTENSEN: L'IRAN SOURLES

۳۸۲، ۳۴۱/۱۲۲ الفہرست SASSANIDES PTS

لہ عيون الاخبار میں اس کا نام بارہ جگہ آیا ہے۔ ARTHUR CHRISTENSEN, P58

لہ الطبری ۱۵۹/۲ ۱۳۶/۲

BROCKELMANN, Suppl. I. S. 235

INOSTRANNYEV: Iranian Influence p. 72

F.GABRIELI: Riv. degli Studi Orientali XI p. 292

ابن المتفق کی طرف منسوب کردی گئی ہیں۔

کتاب مزدک | ابن المتفق نے کتاب مزدک کا ترجمہ بھی کیا تھا۔ یہ ان کتب میں سے ہے جن پر قصر نہ رنگ غالب ہے۔ چنانچہ اس میں وہ دلیوالائی کہانیاں ہیں جو مزدک سے وضع کی گئی ہیں الطبری نے اس سے مزدک اور مزدکیت کا بیان نقل کیا ہے۔ یہ بیان ہم زیادہ تفصیل سے کتاب غرا خبار ملک الفرس و سیرہ ہم میں بھی پاتے ہیں۔ الطبری نے تبادل سے مزدک کے مکالمے بھی نقل کیے ہیں۔ اس کے سوا بھی ایسا معلوم ہوتا ہے کہ الشافعی نے اخبار مزدک میں جس مفصل کتاب کا ذکر کیا ہے اور اس کے حوالے دئے ہیں وہ یہی ہے۔ اسے مزدک نامہ یا مزدک نامک کہا جاتا ہے۔ دوسرے مورخوں نے بھی اس سے اخذ کیا ہے۔

موسى بن علی | بعض دوسرے فارسیوں نے بھی اپنی تاریخ عربی زبان میں منتقل کی تھی جن میں محمد بن الجهم بریکی، زادویہ بن شاد ویہ الاصفہانی، محمد بن بہرام بن مہریار، هشام بن القاسم الاصفہانی بہرام بن مردان شاہ، موسی بن علی کسری وغیرہ ہیں۔ میں پہلے لکھ چکا ہوں کہ ان میں سے بعض نے کتاب خدا نامہ کا ترجمہ بھی کیا تھا اور ان کے ترجمے معروف تھے جن سے بعض مورخوں نے نقل و اقتباس کیا ہے اور یہ ترجمے ایک دوسرے سے مختلف تھے اور ترجمہ ابن المتفق سے بھی الگ تھے۔ موسی بن علی کسری نے خدا نامہ کے متعدد نسخے جمع کر کے ان سے مدد تھی اس کے سوا تاریخ فارس سے واقفیت رکھنے والے لوگوں کی اعانت بھی اس نے حاصل کی جن میں حسن بن علی الہدایانی، العلاء بن احمد بھی ہیں اور اس طرح لوگ فارس کی تاریخ پر ایک کتب تھی۔ ابن نینجہ

اللہ الحیوان ۱/۷ ۲۷ الطبری ۹/۲ و مابعد۔ فہرست تاریخ الطبری (عمل دی خوبی) ۸۸۵/۱۰،

۸۸۴، ۸۹۳، ۸۹۲

مسند ص ۵۶۴ و مابعد ۲۳۵ اللہ بر و کملان (ضمیمہ)

۱۵/ تہ جزء ۲۳۲ اللہ ایضاً

لے موتی بن عیسیٰ الکسر وی کی دو کتابوں کا ذکر کیا ہے ایک کا نام وہ مب الاد طان بتاتا ہے اور دوسری کو کتاب مناقصات من زعم آنہ لاینبغی آن یقندی القضاۃ فی مطاعمهم بالأشهد والخلفاء لکھتا ہے۔

اور بروکلمان کا خیال ہے کہ قصر سند باد کا انگلیقی ترجمہ ان کتابوں میں سے ہو سکتا ہے جو اس کی طرف منسوب کی جاتی ہیں۔

میری رائے یہ ہے کہ ان میں سے بیشتر تباہیں جو کتب سیر الملوک یا کتب سیر طوک العجم کہلاتی ہیں اور جن کے بارے میں سمجھا جاتا ہے کہ کتاب خذاینا مرہ کا ترجمہ ہیں، دراصل یہ جمع، تصنیف، تلخیص یا اضافات و اصلاحات کا عمل ہیں جو ان کے مولفوں نے کیا ہے مگر ترجمہ مشہور ہو گئے ہیں حالانکہ یہ ان لوگوں کی تالیف ہیں۔

ابن زیکم نے تاریخ و ادب کی الی بہت سی کتابوں کے نام لکھے ہیں جو فارسی سے عربی میں منتقل ہوئیں۔ اس نے ان کتابوں کے نام بھی لئے ہیں جن کا ہم نے اور پڑکر کیا اور ان کے سوا بھی کچھ ہیں مثلاً کتاب سنت اسفندیار، کتاب شہر زیاد مع ابر ویز، کتاب الکار ناج فی سیرة المؤشر و ان، کتاب بہرام و نرسی، کتاب بو داساف بو تاسف دبلوهر، وغیرہ۔ غالباً ان میں سے کچھ کتابیں گھری ہوئی ہیں اور زمانہ اسلام میں لکھی گئیں۔

منظوم ترجمہ | عربی شاعر ایان بن عبد الحمید بن لاحت بن عفیر الرقاشی نے ان میں سے بعض کتابوں کو نظم کا جامہ بھی پہنایا اور مژدوج شہروں میں منتقل کیا، چنانچہ کتاب کلیل و دمن، کتاب سیرہ ارد شیر، کتاب سیرة المؤشر و ان، کتاب بلوہر و برداشہ، کتاب مزدک، کتاب سند باد (سند باد) وغیرہ ان

لہ الفہرست/۱۸۵، شہ بروکلمان (ضمیمہ)/۲۳۵۔ انسائی کوپیڈیا جلد ۳/۳۲۵ میں الفہرست/۳۲۷

و با بعد شہ الفہرست/۱۸۲، ”کتاب بلوہر و برداشہ“ بروکلمان (ضمیمہ) ۲۳۹ GOLDZIHER:

Verh des VII Inter Cong Wien ۱۸۸۸

میں شامل ہیں۔ مگر انہوں نے ہے کہ ان ترجموں کی اصلیں گھر پوچکی ہیں اور ترجموں کے کچھ نہ نوٹے الحوال
 (متوفی ۳۲۵ھ یا ۳۲۶ھ) کی کتاب الاوراق نے ملتے ہیں۔ اس معاملے میں بہت سے شعراء نے
 اس کی نقل اتارنے چاہی اور فارسی کے جن شاعروں نے مثنوی کی شکل میں تاریخ ایران نظم کی ہے
 وہ بھی اسی کے راستے پر چلے ہیں ان میں سعودی مردوی بھی ہے جس نے فارسی میں مثنوی لکھی۔ یہ ہی
 ہے جس کی طرف الشعابی نے اپنی کتاب ”خبر ملوك الفرس وغيرهم“ میں اشارہ کیا ہے۔ جیسا کہ ہم
 پہلے بیان کرچکے ہیں۔

اور کتاب الکارناج جس کامیں نے پہلے ذکر کیا اور شیر کی تاریخ ہے۔ اس کا نام کارنامک انتخادر
 باہلان ہے۔ نولڈکی کا گمان ہے کہ یہ ساتویں صدی عیسوی کے لگ بھگ تصنیف ہوئی ہے۔ کتاب
 خدا نامہ کی نسبت یہ تاریخ میں شاذی حیثیت کی کتاب ہے۔ اس کی نامی اصل موجود ہے، ترجمہ
 بھی ہو چکا ہے اور متعدد بار چھپا ہے۔

ملوك فارس کا بیان کرتے ہوئے سعودی نے ایک کتاب الحکیمین کا نام بھی لیا ہے جسے
 ابن المقفع نے قدیم فارسی سے عربی میں ترجمہ کیا تھا۔ اس کے بارے میں لکھا ہے: ”ابن فارس اس
 کتاب کی بہت عزت کرتے ہیں کیوں کہ یہ ان کے اسلاف کی تاریخ اور بادشاہوں کی سیرت پر ہے“

۰۱ J. H. DUNNE: ۱-۵۱, Ency I.S 541

KRIYMSKI: Aban Lahikij manicheist Poet

Moscow 1913 م ۹-۱۱، ۴۷-۴۹

۰۲ الغربر، ۱۰/۳۸۸، ۱۰/۱۳۷ متوسط مجیدہ من الثقافة الاسلامية / ۱۹۶۸

۰۳ Karnamki Antachshatr-i-Papkan

Ency. vol II, p. 180 Bombay 1896, 1899, 1900

ترجمہ وطبع نولڈکی شہرگوشگان ۱۹۶۸ م ۱۹۱-۱۹۲ المدرج

اس کتاب سے اس نے کھسرو اور لہ پل کے حالات لیے ہیں۔ المصوری سنتہ تاریخ ایران کی کچھ ایسی کتابوں کی طرف بھی اشارے کیے ہیں جن کو اس نے دیکھا تھا اور ان سے استفادہ کیا تھا، اہل فارس کے عبارت غالب میں بھی وہ گیا تھا اس طرح اس نے کچھ ایسا نادر معاویہ پیش کر دیا ہے جو دوسرے مورخوں کی تصانیف میں نہیں ملتا۔

ان تاریخ نویسیوں نے عربی مصادر سے بھی نامہ اٹھایا ہے اور اسے تاریخ فارس سے مسوب کر دیا ہے مثلاً وہ اقوال جو ہر مزہ جرام سے مسوب ہیں یقین ہے کہ عربی مأخذ سے یہ گھریلی ہیں۔ اسی طرح کامعاملہ ان اشارا یار سالوں کا ہے جو عربی میں عہدِ اسلامی کے اسلوب کے مطابق لکھ گئے اور تاریخ فارس کے ذیل میں درج ہوئے ہیں۔

ابو عبیدہ [ابو عبیدہ معمر بن المثنی رضوی مابین ۲۰۸ھ و ۲۱۳ھ] کی روایات اور تصانیف کا ثاثار بھی ان اہم مأخذ میں ہوتا ہے جن سے مورخوں نے نامہ اٹھایا ہے اور اسلام سے پہلے کے ساسانیوں کے حالات یا عرب و ایران کے تلافات کا معاویہ ہیں سے اخذ کیا ہے۔ الطبری نے اس سے عدی بن زید العبادی کے قتل کا واقعہ اور معرکہ ذی قار کا احوال یا ہے اس کے علاوہ بھی کچھ اخبار یہے میں جو عہدِ اسلامی سے تعلق رکھتے ہیں۔ چنانچہ تاریخ الطبری میں اس کا نام ۵۷ میں

۱۹۲/۱ سنه المروج سنه المیوری : الاخبار الطوال / ۷۷

Ency. Vol IV Part 181 Noldeke : Geschichte der
Perser und Araber S. 326

”ابو عبیدہ ۲۱۳ھ میں پیدا ہوا اور ۲۱۶ھ میں وفات پائی۔ ایک قول ۲۱۶ھ بتاتا ہے۔ ابو عبیدہ کا بیان ۲۱۶ھ ہے اور کسی نے ۲۰۹ھ بھی لکھا ہے۔“ الفہرست ۲۷ و مابعد۔ تاریخ بندر اوسما / ۲۵۲ و مابعد، الارشاد ۱۴۲/۱ - النزہی: طبقات الحفاظ جلد ۱/۳۳۸، الیاضی: مرآۃ ۲۳/۲ و مابعد۔ السیوطی: البغیہ ۳۹۵ - ابن العداد: شذرات الذهب ۲/۲۵ - برودکلان ۱۰۱، ضمیمه ۱۴۲

زیادہ موقع پر لتا ہے۔ ال سعودی نے ملوك الطوائف کے اور ملوك ساسانی کے حالت کی روایت اسی سے کی ہے۔ اس کی تالیفات جن کے نام ابن النديم نے لکھے ہیں اخبار، انساب اور لغت کے موضوعات پر تعداد میں سو سے زیادہ ہیں۔ ان میں سے کچھ کتابیں ہیں دستیاب ہوتی ہیں۔ ابن خلکان کا بیان ہے کہ اس کی تصنیفات تعداد میں دوسو کے لگ بھگ تھیں۔

الطبری نے اس راوی کا نام نہیں لیا جس نے معرکہ ذی قارہ اور قتل عدی بن زید کی روایت عبیدہ سے سنی تھی، بلکہ یوں لکھا ہے : ”ابو عبیدہ عمر بن المنقث سے روایت کی گئی، کہا: مجھ سے ابو المختار فراس بن خندق اور چند عرب علماء نے، ہن کا نام اس نے لیا، یہ بیان کیا...“ اس کے ساتھ ہی وہ هشام ابن الكلبی کی اسحاق الجعفی اسے لی جوئی دو۔ یہ روایت بیان کرتا ہے جو اس نے حادث کی کتاب سے لی ہے۔ عدی بن زید کے اخبار سے متعلق ابن الكلبی کی ایک تالیف تھی جس کا نام ”کتاب عدی بن زید العجادی“ ہے۔ غالباً یہ ان آنکھیں سے ہے جن سے الطبری نے عدی کا تصد اور وہ امور جو عرب ولیران کے درمیان اسری کے بعد پیش آئے، نقل کیے ہیں۔

ابو الفرج الاصفہانی نے معرکہ ذی قارہ سے متعلق جو فصل لکھی ہے اس سے ہمیں الطبری کا مأخذ پہچاننے میں مدد ملتی ہے۔ الاصفہانی نے اپنے اخبار ”علی بن سلیمان الاخفش عن السکری عن محمد بن جیب عن ابن الكلبی عن خراش ابن اسماعیل“ یا ”الاثرم“ کی روایت کے ذریعہ العبیدہ سے لی ہے۔

لہ فہرست تاریخ الطبری (علی دی غویر) / ۳۲۱ ۳۲۶ تہ المرودج / ۱۵۷

لہ الفہرست / ۸۰

۱۴۶ تہ المرودج / ۱۵۷ ،

۱۴۷ بروکلین (ٹسپیس) - انسائی کلپیڈ یا جلد اول / ۱۱۲ - گولڈن سپر / ۱۹۳

لہ الوفیات / ۲ ۱۳۰ تہ الطبری / ۲ ۱۳۶ ، ۱۳۷

۱۳۱ تہ الفہرست / ۱۳۶

۱۳۲ تہ الاغانی / ۲ (طبع بولاق)

یا ابن الاعرابی کی کتابوں سے عن علی بن سلیمان الاخشن عن السکری عن محمد بن جعیب عن ابن الکلبی اور اس نے اپنے باپ سے یا اسحاق ابن الجہاں سے یا حادث الراویہ سے روایت کی ہے۔ علی بن سلیمان لیکن علی بن سلیمان جو الاخشن الاصغر کے نام سے معروف ہے تاکہ الاخشن الراکبر سے التباس نہ ہو سکے، (جونخوی اور لغوی تھا جس کا نام عبد الحمید بن عبد الجمید ہے، یہ اہل بحر میں سے تھا، سیجویہ اور ابو عبدیہ کے شیوخ میں شامل ہوتا ہے) اسی طرح الاخشن الادسط البوکن سعید بن صدّہ کو کہا جاتا ہے۔ (جو ۵۳۴ھ یا ۱۱۴۲ء میں اپنے دین میں فوت ہوا تھا یہ ۲۸۴ھ میں مصر بھی پہنچا تھا) ایسا معلوم ہوتا ہے کہ ابو الفرج الاسفهانی نے اس سے درس لیا تھا اس نے عاری بن زید کی بخار الاخشن کی کتاب ہمی سے لم جس کا نام کتاب المنتالین تھا۔ اور اس کے سامنے اس کی قراءت بھی کی تھی۔

السکری رہا السکری، اس کا نام الحسن بن الحسین بن عبد الدربن عبد الرحمن اور کنیت ابوسعید ہے۔ یہ نحوی اور لغوی تھا۔ اس نے ۲۴۵ھ میں وفات پائی۔ متعدد کتابوں کا مؤلف ہے۔ اس نے علماء کی ایک جماعت سے اخذ روایت کیا تھا میں محمد بن جعیب بھی شامل ہے جو عالم لغوی، اخباری اور مہر انساب تھا اس نے ۲۴۵ھ میں انتقال کیا۔ اس کی بھی متعدد تصانیف

۱۔ الاغانی ۲/۹۷، ۱۰۵ (طبع دارالكتب المصري)

۲۔ ابن خلکان : الوفیات ۱/۳۱۸ و مابعد۔ ابن النذیر نے اس کی تین کتابوں کا ذکر کیا ہے۔

الفهرست ۱۲۳/۱۸۰ بیهان نک : المزیہ ۱۳۱ برکھمان (ضمیمه) ۱۸۹

۳۔ الاغانی ۲/۱۲۰ (طبع دارالكتب المصري)

۴۔ الفهرست ۱۱۷ - یاقوت : الارشاد ۳/۶۲

۵۔ تاریخ بغداد ۲/۱۹۶ - السیوطی : البغیہ ۲۰۸ التمدی : المؤتلف ۱۳۸، برکھمان

۶۔ ضمیمه ۱۴۸ - بروکھمان ۱۰۵، ضمیمه ۱۴۵

ہیں۔ اس نے کبار علماء کی ایک جماعت سے روایت کی ہے جو ان علوم میں باہر آنے والے فیضیت رکھتے تھے مثلاً ابن الاعرابی، قطب، ابو عبدیہ، ابوالیقظان اور ابن الکلبی۔

ابن الاعرابی اور ابن عبد الدمیم بن زید متوفی ۲۳۷ھ ہے اس کی مجلس میں ادب، لغت اور اشعار کے شائقین آیا کرتے تھے اور یہ بغیر کتاب کی مدد کے انھیں اما کرنا تائماً۔ اس نے المفضل بن محمد الفشنی سے ساعت کی تھی اور ان سے اخذ بھی کیا تھا۔ الطبری نے تو اس شخص کا نام نہیں لیا جس کی روایت سے ابو عبدیہ اور ابن الکلبی کے اخبار سعرکہ ذی قار سے متعلق اخذ کیے ہیں لیکن ہم ایک طرح سے اس کے مأخذ کا کھوچ لگائیں گے ہیں کہ مؤلف کتاب الاغانی نے عدی بن زید اور اس سعرکہ کے سلسلے میں جو اخبار درج کیے ہیں ان کا معاونہ الطبری کے بیانات سے کریں۔ دونوں کی عبارتوں میں مکمل یکساں ہے اور یہ اس کی دلیل ہے کہ دونوں کا مصدر ایک ہے۔ اگر ابو الفرج الاصفہانی نے اپنے مأخذ کا نام درج نہ کیا ہوتا تو یہم بے تکلف کہہ سکتے تھے کہ اس نے الطبری سے نقل کیا ہے۔ لیکن اس نے اپنا مأخذ بتاویا ہے جیسا کہ ہم ابھی دیکھ چکے ہیں اور وہ الاخفش کی کتاب القتالین ہے۔ وہ کچھ ایسی باتیں بیان کرنے میں بھی منفرد ہے جن کی طرف الطبری نے اشارہ کرنا پڑا نہیں کیا۔ اس لیے یہ تو ممکن نہیں ہے کہ اس نے الطبری سے نقل کیا ہو، لازماً دونوں کا مشترک مأخذ کوئی کتاب رہی ہوگی اور وہ الطبری کے ہم عصر الاخفش کی کتاب القتالین ہے۔ یا الاخفش کے شیخ الکری کی تالیفات میں سے کوئی کتاب ہوگی جس سے الطبری نے اخذ کیا اور اسی سے صاحب الاغانی نے الکری کے شاگرد اور اپنے استاد الاخفش کی روایت سے

۱۵۵۔ الاغانی ب/۲، ۳۶۱۔ تاریخ بغداد/۲، ۲۴۴۔ یاقوت: الارشاد/۴، ۳۲۳۔

السيوطی: البغية/۲۹۔ اس کی کچھ تصانیف و تیاب ہوتی ہیں۔ برکان/۱۰، ۵، ضمیمه/۱۶۵

۱۶۶۔ البغية/۱۰، ۳۶۱۔ تاریخ بغداد/۵، ۲۸۲۔ یاقوت: الارشاد/۵۔ ایمانی: مرآۃ/۲، ۱۰۶۔

نقل کر لیا۔

الطبری کہتا ہے : ”مُحَمَّدٌ سَعَى بِرْدَائِتِ هَشَامَ بْنَ مُحَمَّدٍ بَيْانَ كَيْأَكِيَا، اس نے کہا : میں نے اسحاق بن الحصاص سے سنا، میں نے اسے حاد کی کتاب سے اخذ کیا اور اس کا کچھ جسم میرے والد نے بیان کیا تھا۔“

حداد الراءیہ میں کہہ چکا ہوں کہ یہ قصہ الطبری نے یا تو الاخفش الاصغر سے سنا یا اس کی کتاب سے نقل کیا، اور اُسی نے یہ روایت البر الفرج الاصغریٰ کو بھی سنائی۔ رہا کتاب کا مصنف حداد بن الیلی سابور ہے اور میسرة بن المبارک بن عبید الدینی بھی کہا جاتا ہے۔ یہ ایام عرب کا زبردست عالم اور جاہلی شاعری کے مشہور راویوں میں سے ہے۔ خلیفہ هشام بن عبد الملک کے ساتھ اس کا داقعہ مشہور ہے کہ خلیفہ نے عدری بن زین العبادی کا ایک شعر پوچھنے کے لیے اسے طلب کیا تھا۔ وہ ان امور سے خوب باخبر تھا۔ ابن النذیم کا بیان ہے کہ حداد کی کوئی کتاب نہیں تھی بلکہ لوگوں نے اس سے زبانی روایت کیا ہے، کتابیں بعد میں تصنیف کر لی گئیں ہیں۔ اور اگر یہ قول صحیح ہے، جس کا تأمل ابن الكلبی ہے — تو اخبار عدری بن زید پر حداد کی کوئی کتاب ہوگی، یا اس کے سوا کوئی تالیف ہو سکتی ہے جس سے هشام نے اخذ کیا ہے۔ ابن النذیم کا یہ بیان جgett کے طور پر قبول نہیں کیا جاتا کہ حداد کی کوئی تصنیف نہیں تھی بلکہ یہ بعد میں لکھ لی گئیں۔ کیونکہ یہ تو ثابت ہو چکا ہے کہ تدوین روایات کا کام حداد کے نسل سے پہلے ہی شروع ہو چکا تھا۔ اور یہ آپ دیکھ ہی چکے ہیں کہ بعض اخبار سے ظاہر ہوتا

له الطبری ۱۳۶/۲

له ابن خلکان : الویفات ۱/۲۰۵ و ما بعد

له الفہرست / ۱۳۲ و ما بعد

ہے۔ معاویہ بن الی سفیان نے جدید بن شدیہ کے اقوال کتابی سورت میں مرتب کرنے کا حکم دیا تھا۔

ابوجعفر احمد بن محمد النخاس سے روایت ہے کہ حاد وہ شخص ہے جس نے "السبع الطوال" (سات طویل قصائد) جمع کیے تھے۔ اور یہ جو عام طور پر مشہور ہو گیا ہے کہ یہ خانہ کعبہ میں لٹکائے گئے تھے، اس کا کوئی ثبوت نہیں ملتا۔"

لہ یاقوت : الارشاد ۱۷۰/۲ - ابن خلکان : الوفیات ۱/۲۰۵ وابعد

اطھار ہوئی صدی عیسوی کی ہندوستانی معاشرت پر سب سے زیادہ قابل تدریکتاب "مزاج ہمن قتل" کی

ہفت تماش

جو ابھی تک اردو وال طبقہ کی بگاہوں سے او جھل تھی۔ اب ڈاکٹر محمد عزرا استاد شعبہ تاریخ جامیلہ الیاء نتھی دہلی نے اسے سلیس اور بامحاورہ اردو میں منتقل کر کے ہندوستانی تہذیب و معاشرت کے طالب علموں اور محققوں کے لیے اس المول ذخیرہ معلومات کا افادہ ہام کر دیا ہے۔ اطھار ہوئی صدی میں شالی ہند کی تہذیبی سرگرمیاں ہوں، یا سیاست، شعرو شاعری ہو یا مذہبی تحریکات یا سماجی رسوم ان کا مطالعہ کرنے والا کوئی ناقد اس کتاب کو نظر انداز کر کے اپنے موضوع سے الفاظ نہیں کر سکتا۔

کتاب کے شروع میں جناب شمار احمد فاروقی کے قلم سے ایک مفصل مقدمہ اور جناب ملک نلام کا لکھا ہوا تعارف بھی شامل ہے۔

سائز متوسط ۲۶۸ صفحات ۲۲۱ قیمت : چھ روپے

مکتبہ برہان - دہلی